


**Yib rok President
Dieter F. Uchtdorf**

Bin L'agruw e Counselor u lane
Bin Somm'on e Presidency



Tomuren e T'ufeg, Ma Mang e Migid?

Fare profet rodad nib t'uf, President Thomas S. Monson, e fil ngodad ni “t'ufeg e reb e banen ni rib ga'fan ko gospel.”¹

T'ufeg e rib ga'fan ni yoeg Yesus e “bin som'on nge bin Tu'ufeg e motochiyel” ma gubin i gosgoson nge thin ko pi profet mab mu'un ngay.²

T'ufeg e bin kenggin e mithmith rodad u lane Galasia. Gubin e babyoren, gubin e mo'olung, gubin e mithmith ni gadad be un ngay ni boed pigachalpen Yesus Kristus e ra m'ug fal'ngin—ya ra dariy e t'ufeg, “fare t'ufeg rok Kristus nib polo”, ma dariy rogdad nga bayang.³

Nap'an ni gadad ra nangfan e ren'ey u tafnay rodad nge gumircha'dad, napan ni gadad ra dag e t'ufeg rodad ku Got nge ngak pi walagdad—ma mang e migid?

Ba gaman ni fa'anra nga'um thamiy e t'ufeg nge murwel nib mangil ngak bochi gadad? Ra un micheg e t'ufeg rodad ngak Got nge cha' ni gimew bugul yoror ma m'aganum ngay ko pi magawon ku Got?

Fare Fanathin ni fan Fagli Walag nib Pagal

U Jerusalem ko temple, fapi pilung ko priests nge elders ko fapi Jews e rabad ku yesus ngar thabayed ko thin rok. Ma Fare Tathapeg, e cheleg fare tebel ngorad me yin' ba yaat.

Me tabab ni ga'ar, “Bay be' nib mo'on ni bay l'agruw i pagal ni fak.” Me yan e chitamangrow ko bin som'on me yoeg ngak ni nge yan ko murwel ko vineyard. Me ga'ar fare pagal dabi rin'. Ta'boch riy me “kalngan', fare pagal me yan.”

Me yan fare chitamangrow ko fa bini migid e pagal me yoeg ngak ni nge yan ko murwel ko vineyard. Me yoeg fare pagal ngak ni ra yan, machane de yan.

Me chel fare Tathapeg ko fapi priests nge elders me fith, “Mini' ko fagal pagal e rin' e n'en ni yoeg e chitamangrow ngorow?”

Mere ra almit ngay ni fabini som'on e pagal—fabinem ni yoeg ni dabi yan me taboch me kalngan' me yan nge murwel ko milay'.⁴

Fare Tathapeg e weliy e re yaat ney ni nge dag fani ga' fan fapi kenggin e yalen—e pi cha' ni baray ni yad be fol ko motochiyel e ire ram e tin ni rib t'uf Got rok.

Sana arfan ni yoeg Yesus ko gidii' ni ngar motoyil gad mar leked e thin ko pi Pharisees nge pi scribes ma dab ra folwok gad rorad.⁵ Pi sensey ko tiliw e dar uned ko pi thin nem. Yad ba'adag ni ngar weliyed marangagen e tiliw, machane dar koled fane renem pi'dow.

Pangiy nge Tomilang u Rogon Min Thap.

Ku reb fapi lesson ni tomur ni pii' fare Tathapegey ko pig gachal pen, me yoeg ngorad marangagen e rofen ni tomur ko Pufthin. Pi'in nib fel' nge pi'in ta denen e yira keyag rad u but'. Pi'in nib fel' e yad ra par ni napan e yafos ni manemus; ma pi'in ta denen e yira pii' e gechig rorad ni napan e yafos rorad.

Mang e ba thil ko gali ulung ney?

Pi'in nibe dag e t'ufeg ko ngongol rorad e yira ayuweg rad. Ma pi'in ni dabi rin' e yira gathibthib nag.⁶ Pi'in ni ba yulyul' nike mich ko gospel ku Yesus Kristus nge fal'ngin nge pi kenggin e yalen e yad ra guy ko ngongol roedad u reb e rran nge reb.

Ra yani tomur, ere mich ko t'ufeg rok Got nge pi walagdad e dabi dugliy dad ko rran ni tomur. Boed rogon

ni fil Yesus ngodad, “gathi gubin e girdii ni rayoeg ngog, Somoel, Somoel, era yog ni nge ‘un nga tafnag nu tharmiy; machane cha’ ni ra rin’ e tin nibe yoeg e Chitamangdad ni bay u tharmiy.”⁷

Mang era Yib nga tomuren e T’ufeg?

Fulweg ko biney e duwer “Tomuren e t’ufeg, mang e migid?” rayog nib moem ma ba puluw. Fa’anra riyul’ ni ba t’uf e Tathapeg rodad, gadad ra feked gumircha’dad ngak ma gadad ra yan u kanawo’en e pigachalpen. Fa’anra t’uf Got rodad, ma gadad ra athamgil ni ngad fol gad ko motochiyel rok.⁸

Fa’anra riyul’ niba t’uf pi walagdad rodad, ma ngad ayuwegned e “picha’an nib t’uf e ayuw roraed, picha’an nib m’ar nike gafgow.”⁹ Ya fa’anra ud rin’ed e pi ngongolen e t’ufeg nge ayuw,¹⁰ e ku aram rogon pi gachalpen Yesus Kristus.

Ireray e n’en ni ma yib nga tomuren e t’ufeg.

Ireray rogon e gospel rok Yesus Kristus.

NOTES

1. Thomas S. Monson, “Love—the Essence of the Gospel,” *Liahona*, May 2014, 91.
2. Muguy ko Matthew 22:36–40.
3. Muguy ko Moroni 7:46–47.
4. Muguy ko Matthew 21:28–32.
5. Muguy ko Matthew 23:3.
6. Muguy ko Matthew 25:31–46.
7. Matthew 7:21.
8. Muguy ko John 14:15.
9. Muguy Doctrine and Covenants 52:40.
10. Muguy ko Mosiah 18:8–9.

KANAWO’EN I FIL E BINEY E MILWOL

President Uchtdorf e weliy ragon ni pig gachal pen Yesus Kristus e pi cha’en ni yad ma dag e t’ufeg rorad. Ngak nge ku boech e gidii’ ko ragon e mithmith rorad. Ke fil rogon ngodad “fa’anra riba t’uf e Tathapeg rodad ngodad, me ngad l’aged gumircha’dad ngak ma gadad yan u wo’en pi gachal pen.” Mu lemnag ni ngam fith e picha’ ni gama skul nagra u rogon kanawo’en e t’ufeg nike ayuweg rad ni nga u ranod u wo’en e pi gachalpen. Rayog ni ngam weliy e pi n’en ni kam rin’ ngorad. Rayog ni ngam lemnag ni ngam mog ngorad ni ngar meybil gad nge gel e t’ufeg ni nga ‘un rin’ u fithik e adag.

FAL’ YANGREN

Fol ko Motochiyel nge T’ufeg ngak Bochi Gadad

Napan ni gadad ra lemnag e adag, badake bin som’on ni ra yib ko tafnag rom e kachido ko fager, chocolate, nge floras. Machane adag—*riyul’* e adag—e ba toy’aer ma ba yo’or e amith ko binem. Yesus Kristus e yib ni fan ngodad ma ke yim’ ni fan ngodad ni bochan e gadad ba t’uf rok. Bin riyul’, fagal ni th’abi fel e motochiyel e ngari t’uf Got rodad nge gubin e gidii’ (muguy ko Matthew 22:36–40). Machane uw rogon *ni ngad daged* e t’ufeg rodad ngodad?

President Uchtdorf e weliy fare fanathin rok Kristus rok fagal pagal, fabin ni murwel ko chitamngin nge fabinem ni de rin’. Fare tathapeg e keyog banen nib puluw ni yigo’ fabinem e pagal ni fol ko chitamngin e ir e th’abi t’uf e chitamngin rok. Ta’areb rogon, ni napan ni gadad ra fol ko motochiyel rok Got, gadad be dag ngak ni ku arogon ‘ir ni kub t’uf rodad.

Machane uw rogon ni ngad daged ko gidii’ ni ku yad ba t’uf rodad? President Uchtdorf e ki weliy e binir: “Fa’anra riyul’ ni ba t’uf pii walagdad rodad, ma aram e ku da ayuweged e pi’in ni ba gafgow nge pi’in nib t’uf e ayuw rorad, pi’in ni ke m’ar nge pi’in ni ke gafgow ko amith. Fa’an yad ra rin’ e pi ayuw nge t’ufeg u fithik e yo’or pa’, ma ku arogon e pi gachalpen Yesus Kristus.”

Ere yan ni migid ni kam guy e galabthir rom, walagem, fa rebe fagar, mu lemnag ni ngam ayuweg ni nge m’ug e t’ufeg rom ngorad. Gathi kemus ni ra ni’gin ni ngam falfalan’ gad, ma kura ni’gin e Chitamangdad ni bay u Tharmiy ngaki falfalan’ boch.

BITIR

Dag e T’ufeg

Yesus e weliy marangagen ba matam nge l’agruwi pagal ni fak. Re matam nem e ma murwel ko vineyard me yoeg ko gali pagal rok nem ni ngar ayuwegew. Bin som’on e yoeg ni dabi rin’ machane me ta’boch me yib nge pii’ e ayuw ko vineyard. Bin l’agruw e pagal e yoeg ni ra pii’ e ayuw, machane de rin’. Yesus e fil ni bin som’on e pagal e be fol ya ke dag gelngin fani tu’uf e chitamngin rok.

Man u ya’an e re yaat ney! Mag yoloy fa mu yoloy ya’an dalipi banen ni rayog ni ngam dag e tu’ufeg ko Chitamangdad ni bay u Tharmiy.



Famchew e ba Murwel nib Thothup

Mich, Tabinaew, Ayuw

Meybil mag bi'eg e ra babyor ney mag gay ni ngam nang ko mang e gaba adag ni ngam weliy. Urogon ni rayog ni ngan nang fan "The Family: A Proclamation to the World" nge mon'og nag e mich rodad ngak Got me yibliy e pi cha'en ni gadad ma guy ko visiting teaching? Ra tin ni ga ba adag ni ngam nang, man ko reliefsociety.lds.org.

Chitamangdad ni bay u Tharmiy e ke sunmiy e tabinaew ni nge ayuwegdad ngad filed e tini ba riyul' e kenggin e yalen u fithike tt'ufeg u lane binem e giyow. President Thomas S. Monson e be yoeg: "Mu pii' thin mag pii e gamuchmuch; moeg, 'Ri gab t'uf rog; mag be yoeg e magari ni gubin ngiyal'. Ridam mpag e magawon nikan pithig ni nge ga'-fan ngak bee' ni ngan t'ufeg."¹

Susan W. Tanner, ki imoy ko Young Women general president, e ke fil: "Chitamangdad ni bay u Tharmiy e ke dag e kanawo' ni thingar ni fol riy. Gadad ba t'uf rok, be fil ngodad, ba guman' ngodad, ma ba pagan' ngodad nge llowan' rodad. . . . Boche ngiyal' e lowan', ni fan 'ngan fil,' e ke mathuk ko gathibthib. Bitir—nge girdii ni gubin e yangar—e ma mon'og pinginrad ko t'ufeg nge pii e athamgil ko bin baray ni gathibthib."²

Fa'anra bay e meybil ko tabinaew, fil e bible, mo'olung ko tabinaew, tawa'ath ko priesthood, nge mathngelwol nage madnom, be yoeg Elder Quentin L. Cook ko fare

Ulung ko fare Ragag nge L'agruwi Apostle, "bitir rodad e ra . . . fal'eg rogorad ko tabinaew rorad ni manemus u tharmiy, demuturug ko mang e be dabchay ngorad u lane fayleng nib momaw'.³

Boech e Pi Chop nib Thothup

1 Nephi 8:37; 3 Nephi 22:13; Doctrine and Covenants 93:40; 121:41

Yaat ni Yibe Fol Riy

"Gube bi'eg e newspaper me yib rebe pagal ni toengig ngebi thirich nga chareg," be yoeg Elder Robert D. Hales ko fare Ulung ko Ragag nge L'agruwi Apostle. "Napan ni gabe bi'eg, ma kari gu falfalan' ni kug be rungag e chi laman nem nga tomur ni ku be noen. Mu lemnag ni kugu gin ngak napan ni, taboch, me pii' ir i yib nga thilmow e babyor Me tay paa' ni ruw raba' nga awcheg me tay pithngun nga pithngug, me ga'ar, "Tutuw! Gabay u wur?"

". . . Bay *uwur* nibe fan nag ni gube nang e adag ko fel yangren ma gamad ra m'ag. Nge m'ag ni fan

e gathi kemus ni ngan noen ngorad machane ngakun rin' banen ngorad boch. . . .

"Garad puruy' gad ngad filed banen ni gubin e pi ngiyal ney. . . .

". . . Napan ni gube par, ma gube nang fan ni fatini ug fil napan ni kugub bitir, ba gaa' ni tin baray ni ke fil e galabthir rog, e ke faleg e yafos rog ke yib i tayeg ko giney."⁴

NOTES

1. Thomas S. Monson, "Love at Home—Counsel from Our Prophet," *Liahona*, Aug. 2011, 4.
2. Susan W. Tanner, "Gathi kugog ngom . . . ?" *Liahona*, May 2003, 74.
3. Quentin L. Cook, "The Lord Is My Light," *Liahona*, May 2015, 64.
4. Robert D. Hales, "Our Duty to God: The Mission of Parents and Leaders to the Rising Generation," *Liahona*, May 2010, 96, 95.

Mu Lemnag e Ren'ey

Mangfan ni gospel e ba fel' ni ngan fil ko thin rom nge kanawo'en e adag?